

SHRI SURESH KALMADI: We "wanto to know from the Minister as to exactly what happened.

SHRI JAGESH DESAI (Maharashtra): Madam It is a very serious matter.

Need for a Crash Programme to Eradicate Malaria from Gujarat

श्री छोटूभाई सुखामाई पटेल (गुजरात) : रेस्पेक्टेड चेयरपरसन, गुजरात में इस साल मलेरिया का बहुत ज्यादा प्रभाव बढ़ गया है। उसके बारे में आपके माध्यम से सरकार का ध्यान खींचना चाहता हूँ। वैसे हमारे देश में 42.5 करोड़ लोग मलेरियाग्रस्त हैं और 36.5 करोड़ लोगों में उसका विस्तार है। मैं आपके माध्यम से सरकार का ध्यान हमारे गुजरात राज्य में डेंगू, फ़ालसीमेरम और इस प्रकार की जो दूसरी बीमारी फैल रही है, उसके बारे में ध्यान खींचना चाहता हूँ। इस साल हमारे गुजरात में करीब पाँच सौ से ज्यादा लोगों की मृत्यु इस फ़ीवर से हुई है।

उपसभापति : स्वास्थ्य मंत्री जी बैठे हैं।

श्री छोटूभाई सुखामाई पटेल : यह खुशी की बात है कि इस समय सदन में स्वास्थ्य मंत्री जी हाज़िर हैं।

तो करीबन अहमदाबाद डिस्ट्रिक्ट, सुरेन्द्र नगर, भावनगर, सूरत, सावरकांटा इन सारे जिलों में मलेरिया का प्रभाव है। इसके बारे में हमारी गुजरात सरकार काफ़ी कोशिश कर रही है। मैं यह भी कहना चाहता हूँ कि जो कंसर्न मिनिस्टर है वे काफ़ी कोशिश कर रहे हैं, वे सीरियसली वर्क कर रहे हैं। लेकिन जो रेनोवेट आफ़िसर हैं, कन्सर्न आफ़िसर हैं बीमारी की तरफ़ उनका कोई कन्सर्न नहीं है, वे ड्यूटी कांसेस नहीं हैं और इस मामले में काफ़ी गिरावट आई है और जो उन्हें करना चाहिये वे वह तेज़ी से नहीं कर रहे हैं। इस संबंध में मैं आपके ज़रिये सरकार के सामने एक एंजॉपल देना चाहता हूँ। 3 जून, 1988 को मैंने डिस्ट्रिक्ट

हेल्थ आफ़िसर को मिनिस्टर के ज़रिये एक डिस्ट्रिक्ट के एक गांव में सैंपल सर्वे के बारे में सुझाव दिया था। लेकिन अभी तक वह सैंपल सर्वे नहीं हुआ है। साउथ गुजरात से लेकर नार्थ गुजरात तक इस मलेरिया का प्रभाव बढ़ गया है और सारा गुजरात इससे चिंतित है। इसलिये मैं आपके माध्यम से सरकार से मांग करता हूँ कि इस बीमारी का तुरन्त इलाज किया जाय और इस बीमारी के लिये जो टेबनेट और पाउडर होता है उसका ज्यादा से ज्यादा संख्या में गुजरात गवर्नमेंट को दिया जाय और गुजरात को मलेरिया से मुक्त कराने के लिये एक कैंप प्रोग्राम बनाया जाय। सन् 2000 तक सारे देश में मलेरिया के उन्मूलन के लिये मैं सरकार से एक कैंप प्रोग्राम बनाने की भी मांग करता हूँ। आपने मुझे बोलने के लिये जो समय दिया उसके लिये धन्यवाद।

श्री मोर्जाई ईसाबबेग (गुजरात) : मैं इसमें एसोसियेट करना चाहता हूँ। माननीय स्वास्थ्य मंत्री जी वहाँ पर मौजूद हैं। वहाँ पर इतनी गंभीर बीमारी फैली है लेकिन उस पर जिस गंभीरता के साथ ध्यान देना चाहिये मैं समझता हूँ कि उतनी गंभीरता से ध्यान नहीं दिया जा रहा है। मैं मंत्री महोदय से कहना चाहता हूँ कि एक सेंट्रल टीम वहाँ भेजी जाय जो स्थिति का निरीक्षण करे और वहाँ पर जिन भी दवाइयों की आवश्यकता है उनको फ़ौरन उपलब्ध कराया जाय। अभी तक इस तरह की कोई कार्यवाही नहीं की गई है।

उपसभापति : मंत्री जी, आप क्या इस पर कुछ बोलना चाहेंगे ?

स्वास्थ्य और परिवार कल्याण मंत्री श्री मोतीलाल बोरा) : महोदय, स्वास्थ्य मंत्रालय की ओर से एक एक्सपर्ट टीम भेजी गई है मैं इस बीच अहमदाबाद गया था। वहाँ पर वहाँ के मुख्य मंत्री और स्वास्थ्य मंत्री ने यह बात मेरे ध्यान में लाई थी। उसके तत्काल बाद, स्वास्थ्य मंत्रालय से एक टीम वहाँ जा चुकी है। जिन भी दवाओं की ज़रूरत होगी उनको देने में हम गुजरात सरकार की पूरी तर से मदद करेंगे।